

**चंद्रबाण पुं.** (तत्.) अर्धचंद्राकार फल वाला, एक प्रकार का बाण जो पहले के युग में युद्ध में काम आता था।

**चंद्रबाहु पुं.** (तत्.) एक पौराणिक राक्षस (असुर) का नाम।

**चंद्रबिंदु पुं.** (तत्.) चाँद में लगा बिंदु, अर्धचंद्राकार चिह्न में लगा बिंदु, जो स्वर के उच्चारण में अनुनासिकता को व्यक्त करता है अर्थात् जिसकी ध्वनि मुख तथा नासिका से एक साथ निकलती है जैसे- साँप, हँसना आदि।

**चंद्रबिंब पुं.** (तत्.) 1. पूर्णिमा (पूर्णमासी) का पूरा गोल चाँद 2. चंद्रमा का मंडल, चंद्रमंडल।

**चंद्रभस्म पुं.** (तत्.) आयु. कपूर।

**चंद्रभा स्त्री.** (तत्.) 1. चंद्रमा का प्रकाश 2. चाँदनी, चंद्रिका 3. सफेद रंग की कंटकारि अर्थात् भटकटैया (कटेहरी)।

**चंद्रभाग पुं.** (तत्.) हिमालय की शृंखला में स्थित एक पर्वत जहाँ ब्रह्मा ने चंद्र के दो भाग देवताओं और पितरों के लिए किए थे।

**चंद्रभागा स्त्री.** (तत्.) चंद्रभाग पर्वत से निकली हुई एक नदी।

**चंद्रभानु पुं.** (तत्.) 1. चंद्रमा और सूरज 2. श्रीकृष्ण की पत्नी सत्यभामा का एक पुत्र।

**चंद्रभूषण पुं.** (तत्.) चंद्रमा है आभूषण जिनका, शिव।

**चंद्रमंडल पुं.** (तत्.) 1. चंद्रमा का बिंब 2. चंद्रमा का घेरा।

**चंद्रमा पुं.** (तत्.) पृथ्वी की प्रदक्षिणा (परिक्रमा) करने वाला सौरमंडल का उपग्रह जो सूर्य से प्रकाश ग्रहण करता है और रात में चमकता तथा प्रकाश देता है।

**चंद्रमाला स्त्री.** (तत्.) 1. चंद्रहार 2. अट्ठाईस मात्राओं का एक छंद उदा. "रघुपति सायक निज कर करषत दरपत विश्व-समजा।"

**चंद्रमुख वि.** (तत्.) चंद्रमा जैसे सुंदर मुखवाला पुं. 1. चंद्रमा की भांति कांतियुक्त सुंदर मुख 2. चंद्रमा के समान सुंदर मुखवाला व्यक्ति।

**चंद्रमुखी वि.स्त्री.** (तत्.) चंद्रमा के समान सुंदर मुख वाली स्त्री।

**चंद्रमौलि पुं.** (तत्.) 1. चंद्रमा को मस्तक पर धारण करने वाले शिव 2. चंद्रशेखर।

**चंद्रवंश पुं.** (तत्.) पुरुखा से प्रारंभ हुआ क्षत्रियों के प्रधान राजकुलों में से एक, दूसरा सूर्यवंश है।

**चंद्रवदन पुं.** (तत्.) दे. चंद्रमुखा।

**चंद्रवधू स्त्री.** (तत्.) बीरबहूटी।

**चंद्रविंदु स्त्री.** (तत्.) दे. चंद्रबिंदु।

**चंद्रशाला स्त्री.** (तत्.) 1. घर में सबसे ऊपर की कोठरी 2. अटारी।

**चंद्रशिला स्त्री.** (तत्.) चंद्रकांत मणि।

**चंद्रशेखर पुं.** (तत्.) सिर पर चंद्रमा धारण करने वाले, महादेव, शिव 2. म्यांमार में स्थित एक पर्वत 3. संगीत की अष्टतालों में से एक ताल।

**चंद्रसरोवर पुं.** (तत्.) ब्रज में गोवर्धन पर्वत के समीप स्थित सरोवर जो एक तीर्थ-स्थल है।

**चंद्रहार पुं.** (तत्.) 1. सोने अथवा चाँदी की गोल-गोल टिकुलियों से बनाया गया हार या बहुमूल्य श्वेत प्रस्तर के मनकों पर सोने का काम करके बनाया गया हार 2. नौलखा हार 3. आतिशबाजी का एक प्रकार।

**चंद्रहास पुं.** (तत्.) 1. चमकती हुई तलवार या खड्ग 2. चंद्रमा का प्रकाश 3. रावण की तलवार का नाम।

**चंद्रांकित पुं.** (तत्.) चंद्रमा की कांति से जिनकी मौलि आलोकित है अर्थात् शिव, महादेव।

**चंद्रांशु पुं.** (तत्.) चंद्रमा की किरण।

**चंद्रा स्त्री.** (तत्.) 1. चँदोवा 2. छोटी इलायची 3. मरणासन्न व्यक्ति की वह दशा जब कफ़ से गला रूँध जाने पर उसकी टकटकी लग जाती है और वह बोल नहीं पाता 4. खुला दालान।